

रुङरुङ टैञ्याऱै

ᱜᱚᱰᱟᱨᱚᱰ, ᱠᱚᱰᱤ ᠐ᠢ, ᠠ᠎ᠤᠰᱚ, ᱠᱚᱰᱤ

ᱠᱚᱰᱤ ᱠᱚᱰᱤ, ᱠᱚᱰᱤ ᱠᱚᱰᱤ

हईयेन लानपाউ

निंथोकाबा, मार्च ०४, २०१९, इम्फाल
४२ शुवा चही, ३३१ शुवा मशी

ফাজিল্লুরবা ব্রিং কম্মান্দর খাদোরকপা

লৈবাক অনীগী মরী ফগৎহয়বা তাঞ্জা লৌহৌবা চুম্মী

পাকিষ্টানদা নুমীৎ নীনি ফাজিল্দুনা থল্লুরবা ইন্দিয়ন এয়র ফোসকী ব্রিং কম্মান্দর অভিনন্দন ভর্থমান হৌখিবা ইরাই নুমীৎতা খাদোরকপে। মহাকপু ইন্দিয়া অমদি পাকিষ্টানগী লোমবদা লৈবা রাগাহ বোর্দর ফাওবা পুরুল্লগা অতারিরোমদা খাদোরকখিনি। অভিনন্দন ভর্থমানদা দিফেস এটেচি অমসুং পাকিষ্টানি দিপ্লোমেটশিংগা লোয়ননা লাকপদা মশিং য়াম্বেয়া মীয়ান্না ইচি দয়ীগী ফিরাল পায়দুনা ওমখৈদা তরান্না ওকখি। মশাগী চহী ৩৫ শুরবা ব্রিং কম্মান্দর ভর্থমানদা হৌখিবা য়ুমশ'কেশা নুমীৎতা এম আই জি ২ ১ ফাইটর জেট অমা পাইরগা পাকিষ্টান ওকুপাইদ কাশ্মিরদা টেরিষ্টশিংগী কম্পতা নোংখন্তগী এটেক চৎখি। জাইস-ঈ-মহমদকী টেরিষ্ট অমনা জম্মু অমসুং কাশ্মিরগী পুলরামাদা বোম পোকখায়হন্দুনা সেন্ট্রেল রিজর্ভ পুলিস ফোর্স (সী আর পি এফ) কী পর্সনে ৪০ হেয়া হাংখিবগী লমন খুয়া ওইনা পাকিষ্টান ওকুপাইদ কাশ্মিরদা বোম খাদখিনি। লাইবক থীবদগী ব্রিং কম্মান্দর ভর্থমানদা পাইরিবা এম আই জি ২ ১ দু পাকিষ্টাননা কাপথরগা মহাকপু নুমীৎ নীনি ফাজিল্দুনা থল্লুবনি। খৌদোক অদুনা মরম ওইরগা য়ুম্বেয়বা লৈবাক অনী চাউনা উংখৎনরকপগা লোয়ননা লান শোরুগা য়াবগী ফীভম ফাওবা লাকখি। ভর্থমাননা পাকিষ্টানগী মখৎতা লানকা ওইনা লেইরিঙেদা ইন্দিয়গী মীয়ান্না মহাকপু খৌনা ফবা মীশকনি হায়না শিংখানখি। মহাক্কী অপোকপা অমদি অপোকপী ফাওবা খৌনা ফবা মচাগী মমা-মপানি হায়বগীদমক মীয়ান্না দিকায় খুম্মখি। অভিনন্দনগী অপোকপা রিটর্দার এয়র মার্শল সিমহাকৃতি ভর্থমান অমসুং অপোকপী শোভা ভর্থমানদা স্টোইদগী ন্যু দিল্লিগা খুংলবা মতুংদা মফমদুদগী অমতসর য়ৌরগা অতারি-রাগাহ বোর্দরদা মচা ওকপা চৎপদা মীয়ান্না মশা-মশাগী ফফমদগী হৌগৎতুনা দিকায় খুম্মখিবনি। প্রাইম মিনিষ্টর নরেন্দ্র মোদিনসু ব্রিং কম্মান্দর ভর্থমানগী মতিক-মখৌনা থাগৎপা ফোঙদোকখি। তামিল নাদুগী কন্যাকুমারীদা পাঙথোকপা খৌরম অমদা প্রাইম মিনিষ্টরনা হায়খি, য়েকুবগী উমখৈ লানশিদ্দুনা নোংখন্তগী বোম খাদরগা টেরিষ্টশিংগী কম্পতা কপা অমাও অতা থোকহখনিবা ব্রিং কম্মান্দর অভিনন্দনগীদমক ইন্দিয়ন পুম্মকচা চাউথোকচবা গোক্তি।

পাকিষ্টানদি ইন্দিয়গী এয়রষ্টাইক অদুনা খৌইদোকপা অমাও-অতা অমত্তা থোকপা লৈতে হায়না ফোঙদোক্কি। পাকিষ্টান আর্মড ফোর্সেসকী স্পোন্সারর্সন, মেজর জেনরেল অসিফ গাফুরনা হায়খি, মসেসহা দিল্লিষ্টকী বলাকোট টাউনদা ইন্দিয়ন এয়র ফোর্সনা বোম খাজখি হায়বা রাফম অদু অরানবনি। বলাকোট টাউনগী খারোমদা কিলোমিটার ১০ রোম লাগা লৈবা জবা খুংগী মী তাবা চীলক অমদা বোম খাদরফনি হায়না ফোটেগ্ৰাফকা লোয়ননা ড্রিটুদা রাগোল অমা খাদোরকখি। কননা চুলিবনো নংত্রগা কননা লাঞ্জিবনো হায়বদগী রাফম ভেঙামা থমত্রগা মতাং অসিদা হৌজিক খরবা য়ারিবা রাফমদি অসিগুন্না মখলগী খৌদোক মতুংদা অমুক হেয়া থোকহন্দনবগীদমক মতৌ করন্না য়ুম্বেয়বা লৈবাক অনীগী মরী ফগৎহনগদগে হায়বদনি। পাটিসন মতুংদা মরিরক হেয়া লান শোরুগা ইন্দিয়ন অমদি পাকিষ্টান মরুপ-মপাং ওইবগী মরী শেরগৎনবগী পাঙমদা শিমলা এগ্রীমেন্ট সন্মিট, আগ্রা সন্মিট অমসুং লাহোর সন্মিটনচিংবা পাঙথোক্কুনা খৌরাং কয়া লৌখৎলবসু খৌইদোক্কি কামব ফংখিদে। কুমজা ১৯৯৯ গী কার্গিল বার অমসুং সিয়াচেন কনফ্লিক্টনা মরম ওইরগা য়ুম্বেয়বা লৈবাক অনী চাউনা উংখৎনরবা মতুংদা কুমজা ২০০৩ দা সীজফায়র এগ্রীমেন্ট খুংয়েক পীনদুনা দিল্লিগী লাহোর ফাওবা বস সন্মিট লেহমবা রাফম য়ানখিবদগী খরমখৈ ঈংখরকখি। অদুবু কুমজা ২০০৭ কী সমঝোতা অক্সপ্রেস এটেক, কুমজা ২০০৮ গী মুম্বাই এটেক, কুমজা ২০১৩ কী পথানকোট এটেক অমসুং হন্দকী পুলরামাদা সেন্ট্রেল রিজর্ভ পুলিস ফোর্স (সী আর পি এফ) তা চৎথোককখিবা এটেক অদুনা মরম ওইরগা লৈবাক অনীগী মরী শোকচিল্লকখি। পাকিষ্টান হৌজিক ব্রিং কম্মান্দর অভিনন্দন ভর্থমান খাদোরক্কে হায়রগসু য়ুম্বেয়বা লৈবাক অনীগী মরী ফগৎহলে হায়না লৌবা য়াউ। ইন্দিয়া অমদি পাকিষ্টানগী মরজম মরুওইনা য়েংনরিবা রাফমদি কাশ্মির, লাইন ওফ কন্ট্রোল অমসুং ইন্দস তুরেলগী ঈশিং শীজিমবগী মতাংদনি। কুমজা ১৯৭১ গী ইন্দো-পার্ক বার অমসুং বাংলাদেশকী নীংতম লান মতুং তারকপদা খুংয়েক পীনখিবা শিমলা এগ্রীমেন্ট মতুংহেয়া লাইন ওফ কন্ট্রোল (এল ও সী) বু ই-টরেনসন বোর্দরগী খাজা ওনখৎনবা হোংনবদা য়ানবা ওমদি। পাকিষ্টানগী মফম ইন্দিয়গী লম মরজা খায়রিবা ওমখৈ পরিবু লাইন ওফ কন্ট্রোল হায়রফদগী ইন্টারনেশনাল বোর্দরগী খাজা ওনখৎনবা য়ুনাইটেড স্টেটস অমদি য়ুনাইটেড কিংডমনা হোংনবসু মায় পাকপা ওমদি। হৌজিক ওইরিবা ফীভম অসিদা করিগুন্না জম্মু এন্ড কাশ্মিরদা রেফরেন্দম পাঙথোকপা তারবদি মীওই অয়ান্না নীং তমজরগে হায়না ভোট পীরকপা য়াই হায়না খাজনি। মতিক চাবা খৌরাং কয়া লৌখৎতুনা য়ুম্বেয়বা লৈবাক অনীগী মরী ফগৎহয়বা হোংনদ্রিবমখৈদি টেরিষ্ট এটেক, ওমখৈদা উংখৎনবা অমসুং নাকল অনী ভেয়না খুং থোকবগী খৌদোক খোরক্কেই হায়নিওই লৈতে।

✉ ... এডিটরদা খারকপা চিঠি ... ✉

শিন্মীশিংবু হুন্হা য়েংবীগনু

ইকাই খুম্মজরবা এডিটর,

খম খেংনা চাওখৎলবা ওসিগী মালেম অসিদা চাওখৎপগী লমজেলদি লেপ্পা লৈতদা তামরি। অদুবু পিল্লবা ইন্দিয়গী অত্রাং নোংপোক লমদমগী ষ্টেট ওইরিবা মণিপূর অসিদদি চাওখৎপগী লমজেল অসি খম খেংনা শোখহৌবগুন্না উরি। পোলিটিসিয়নশিংনা লমজম অসিগী চাওখৎ খৌরাংগী থবক খৌরমশিং পায়খৎপদা খোঙজেল য়াঙশিনবনা মরম ওইদুনা ইন্দিয়গী অতে অতোপ্পা ষ্টেটিংগা চাংদয়ুদবা মণিপূর অসি চহী ৩০/৪০ রোমদি শোখদুনা লৈহৌরে। লমদম অসিগী য়াইতোং ফমদোংবা ওইরিবা পোলিটিসিয়নশিং, ওফিসরশিং, কন্স্ট্রেক্টিং অমদি ইনাক কৈরাক খুল্লবা মীওইশিংনা লমদম অসিদা হুমাং-মমলানা শূজ-নোমজুদনা হিংজরিবা মীওইশিংবু মতম পুন্হদা হুন্হা মীওয়েংনা য়েংবীবগী খৌওং অমদি অদুমক চখদুনা লাক্কি। শূজ-নোমজরিবা শিন্মীশিংগী খুংশুমল মতিক চানা পীবিদবা, অফং-অফংবা থবক-ইনখাং শুর-নোম্পগা হিংলিবা মীওইশিংবু হুন্হা য়েংবীদুনা অখি-তাওইনা ভৌবিবা, ফজদবা রাহে-রাতা কয়া শীজিমবীবা অমসুং অদুগুন্না শিন্মীশিংগী ইমুং মনুংগী মীওইশিং অদুবু হুন্হা থাক্কী মীওই ওইনা লাকখনা ভৌবিবনচিংবগী খৌদোক কয়া ভেয়না খোক্তি।

লৈঙাক্কা শোখরবা লৈত-লায়রবা মীয়ামগী প্রোগ্রাম অমসুং ফ্লিম কয়া পায়খৎলবসু ফংফম থোকপা মীওইশিংবু মপুং ফানা ফংফনবা ওমদি। হীরম অসিগী মতাংদা মীওই কয়ানা ফংফম থোকপা লৈঙাক্কী বেনিফিট ফংদবগী রাকৎ কয়া থাঙৎলক্ৰবসু মরী লৈনবা ওখোরিটিনা থবক ওইনা পাঙথোকপীদুনা লৈত-লায়রশিংদা তেংবাও মপুং ফানা গীা ওমদি। মীখলগী মতমদা মীভম মীয়ামগীদমজা চাওখৎ খৌরাংগী থবক কয়া পায়খৎকনি হায়না রাশকখিবা কয়া অদু থবক ওইনা পাঙথোকপা ওমদবা হায়বসি মীয়ামগী লুচিংবা অমা ওইবগী মতিক ময়াই অদু চেহে হায়বদা হায়মনবা খোক্রৌই। হানা শূজ-নোমজরিবা শিন্মীশিংগী ফংফম থোকপা রাইট তানবদা সিকুরিটি পাসনেলশিংনা তাখি-তাওইনা ভৌবিবা, ফা-পুন্দুনা জেলদা ফাওবা থমজিনবীবগী খৌদোকখি অসি মতাংদা মরী লৈনবা ওখোরিটিশিংনা ভৌবিগনু।

অদোমগী - শান্তিলা খদাংবম, লাইরিকয়েংবম লৈকায় ময়ায় লৈরক

হইয়েন লানপাউ লিটরেরি কুইজ-১১

- ১। মণিপূরগী পুরারীগা শাগোমবা পুত্রি অনীখক লে। অমনা মন্ত্রি পুত্রিনি, অদুগা অমদুনা নিংথেম পুত্রিনি। মন্ত্রি পুত্রিদি চহী খুদিংগী শ্রীশ্রী বিজয় গোবিন্দ লেঙথদুনা হোঙখিবা নুমিৎ, পোইনুগী মঙানি পানবা নুমিটা কুন্মে তৌরম্মী।
(ক) মন্ত্রি পুত্রি হোঙখিবা চহীদু কয়াদনে?
(খ) পুত্রি অসিবু হোঙখিবা নিংথৌ মচাদু কনানো?
- ২। “অহাংবসিগা লেইনবা পুসিসি-শিদ্দিবা ফাওবা লেনগনি-ঐ চৎলে।” পরেংসি অরাহম সমরেন্দ্রগী দ্রামা অমগী অরোইবা পরেংনি। দ্রামাশুগী মমিৎ হায়মু।
- ৩। “নঙসু লানে, ঐসু লানে/উরিবসি মীননা ওইরেন্দে/মঙালদুমক মীনশিং খাজগী/অময়া অদুনি অশেংবা মশক্তি।” পরেংশিংসিনা “খাজগী অময়া নাকল” কৌবা শেরেং লাইরিক অমদগী লৌখোকপনি। অইবদু কনানো?
- ৪। “খল্লু খল্লুরগা মশাবু তুচ্চবা পোরুকই/হেরা ঐনবো/হেরা মাঙস্বনসু ঐখায়নবু।” পরেংশিং অসিনা “শেদোল শিংবা” কৌবা রারীমচা অমদগী লৌখোকপনি। অইবী অদু কনানো?
- ৫। “ঐগী নুংশি লয়ীদা/মাবু অমুক উররোই/মরক মরক মঙোলান্দা/লাকপা নন্তনা লাক্করোই।” পরেংশিং অসিনা মীয়ান্না পাম্বাৰা ঈশে অমগী অহৌবা পরেংশিংনি। অইবদু কনানো?

মখজা পীরিবা রাহংশিং অসিগী পাউখুম মার্চ ১৫, ইরাই নুমিৎকী অয়ক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেলা hueiyenliteraryquiz@gmail.com সিদা মেলা ওইনা খাবীরকপা য়াগনি। পাউখুম পীরিরকপা/খাবীরকপা মতমদা মিৎ, লৈফম, মাইগী থাক অমসুং কন্সট্রাক্টিং নহর ময়েক শেংনা ইবিরকউ। রাহঃ খুদিংমকী পাউখুম হুন্হা নংত্রগা মশাং হুন্হা পীরিরকপা মীওইশিং অদুদগী দ্রো ওচরগা লাইবক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।

লৌমীশিংগী কাখল

লৈবাক্তগী পোরুকপা লায়না তীলনাশিং লাকশিনবা

ডো: এম থোইথোই সিংহ

লৈবাক লৈশাদগী পোকহল্লকপা পাহীগী লায়নাশিংবু ঙাকথোক্কা মখল কয়গী পাইশিং শীজিমে। পাইশিংবুদগী মনুংদা কালেন্দা লৈচং লৈনা খোইদোক্কা লৈবাকপু নুংশা চাহনবা, প্লাষ্টিক সিখনা খুমজিন্দুনা লৈবাক লৈশাবু শাবগী চাং হেনগৎহন্দুনা লৈবাক্তা লৈজরয়া হিঙকুপশিং হাত্তোকপা, মনিল ওইনা খাদোকপা ওয়া হীদাক লৈবাক্তা চায়থোকপা (সোইল ফুটিগেসন), মখল কয়গী হীদাক চায়থোক্কা মখল কয়গী হিঙকুপশিং (মাইক্রো ওর্গানিজমস) হাত্তোকপা অমসুং পাহীদা মাঙহল্লিবা মখল কয়গী কোকফাই, বেট্টোরিয়া, নেমাটোড অমসুং তীলশিং হাত্তোকপা ওয়া কোকফাইশিং শীজিমবসি মরু ওইনা অয়ান্না লৌফমশিংদা চখনরি।

খৌরমশিংসিগী মনুংদা খাইদগী হেয়া ফবা অমসুং অকায়বগী ফীভমদা অকায়বা পীদবসি নুংশা চাহনবসিনি। অদুবু চাওখৎলবা লৌউ শিংউগী লমদদি লায়না থোকহনবা ওয়া কোকফাই, বেট্টোরিয়া, নেমাটোড অমসুং লৈবাক্তা লৈবা তীলশিংবু হাংপা ওয়া কোকফাই, বেট্টোরিয়ানচিংবা শীজিমবসি য়ান্না পান্না চখনরি। মতমসিগা খাইদগী হেয়া চানবা খৌরম অমা ওইরি।

হেয়া পাম্বরকপগী মরমঃ লায়না তীলনা ঙাকথোক্কা হীদাক লাংখক শীজিমব অমসুং অতোপ্পা উপায়শিং শীজিমবনা হাত্তোক্কিলাব মহীক মতাইদুখক খল্লগা হাত্তোকপা ওমমে। মফমদুমজুদা লৈরিবা, লৌউ-শিংউবদা কামরবা হিঙকুপশিংবু হাত্তোকখিনি। মাঙজবা কয়া লৈ। অদুমকপু কোকফাই অমসুং অতৈ অতোপ্পা হিঙকুপশিং হাংপা ওয়া কোকফাইশিং নেমাটোডশিং, বেট্টোরিয়ামিং অমসুং এন্টিনোমাইসিটসিং (বাইওলজিকেল কন্ট্রোল এজেন্টস) শীজিমবগদি মথৌ ভাবগী মতুং ইয়া শীজিমবনি। মাঙজবা লৈতে। তুং কোইনা কামবা ফংই। চাং নেহুগীসু নেয়া রাংবগীসু রাংনা শীজিমরিবা পূম্মক্কী কামবা ফংই।

খুদোংচাদবাঃ খুদক্কী ওইনা কামবা পীবা ওমদে। মফম অমসুং অইং-অশা খেয়বগী মতুং ইয়া থা অমা অনীদি চঙই। অপান্না কলচর মখল খুদিংমক কৈথেলদা লৌইনা ফংবা নন্তে। বাইও কন্ট্রোল এজেন্ট হায়না খঙনরিবা, পাহীদা অকায়বা পীবা হিঙকুপশিং হাংপা ওয়া কামরবা হিঙকুপশিংসি মালেমগী ওইনা লৌউ-শিংউদা শীজিমরিবা হীদাকশিংসি চাদা অমগী চাংদগী পংহেন হেদে হায়না পানরি। মণিপূরগা ফংলিবা মখলশিংসু পুংয়ায় ময়াদে। অপান্না কোকফাই মখল লৈনিংবা মতমদা লৈবা ফংই। মসিগী মরমদি লৌমীশিংনা লৈনিংবগী চাং নেহা অমসুং শেল্‌বা হীদাক্তু চহী অমদগী পংহেন হেয়া থয়া য়াদবসিনি।

খৌরমসিনা পীরিবা কামবশিংঃ লৈবাক্তা লৈজরয়া মখল কয়গী কোকফাইশিং, বেট্টোরিয়া, এন্টিনোমাইসিটস অমসুং নেমাটোডনচিংবা কয়বু অকায়বগী ফীভম শোকহন্দুনা অমসুং কামরবা হিঙকুপ কয়শিংবু শোকহন্দুনা হাত্তোকপা ওয়াসিবু খাইদগী ফবা কাঙলোন অমা ওইনা লৌনি।

এঞ্জাং নাপী কয়াদা তারিবা পাহী মখোঙ চেংশিনবি অমসুং খুইথবি লায়না থোকহল্লিবা *Pythium, fusarium* কয়াবু *Trichoderma sp.* কয়ানা হাত্তোকহনবা ওম্মী। মসিগা মায়বা মতুংদা *Gliocladium virens, Talaromyces flavus* অমসুং *Pythium oligandrum* নসু লৌমীশিংদা কামবা পীরি।

Pseudomonas fluorescens অমসুং *Pseudomonas putida* নচিংবা বেট্টোরিয়ামিংনা লৈবাক্তগী পোরুকপা লায়নাশিংবু হুন্হনবা ওহুতা নন্তনা ফৌগী ব্লাট, সেথরোট, সিডলিং ব্লাইট, ব্রাউন স্পোটাচিংবা ফাওবা ফহল্লি। পাহীগী মখোঙ চেংশিনবি, লফুগী খুইথবি লায়না ফহল্লি। মসিদসু নন্তনা গ্রোথ ফেক্টর IAA পুথোক্কা পাহীগী শাহৌ

হার কাঙলোন চুম্মা থমদুনা অমদি শীজিমদুনা কামবা হেয়া লৌরসি

এস সুমঙ্গল



মণিপূরদা হারগী দিলর কয়া, এজেন্ট কয়া অমা লৌমী ইচিন ইনাওশিংদা মতম চানা ফংবদা খুদোং চাননবগীদমক লৈঙাক্কা মফম চানা চানা থল্লি। থল্লিবশিং অসিদগী মাগী মাগী শীজিমবদা চঙগদবা চাং য়েংদুনা লৌমী ইচিন ইনাওশিংনা লেদুনা শীজিমরি। অত্রাং অসিদা হার থল্লিবা অমসুং শীজিমরিবা ইচিন ইনাওশিংনা হারগী কামবা হৌজিক ফংলিবদুদগী হেয়া ফংনবা পায়খৎপা য়াবা খৌওং খরা খঙজিবদা কামগনি খঙদুনা ওসিগী হীরম অসি ইজবনি। কামবা লৌমীমসি।

হার থয়া মতমদা চেকশিনগদবা খৌরম খরাঃ

- ১) হার থয়া হায়বসিমজবু খরা ঈংবা, অকংবা (চেংলি মাল্লিদু/লৈনিল কাদবা) মফমদা ওইবদনি। হায়রিশিং হারগী গুদাউগী রানি। হারগী গুদাউদা খোঙনা ও ফংপগী মথৌ অদে অদুবু ভেনিটিলেটর ফংপগী মথৌদি য়ান্না তাই। অদুবু নোং চুবা মতমদদি ভেনিটিলেটর য়ান্না অহেবা খুদিমক মেনশিনবিগনি। মসিনা হার মতম খরা শাংনা থখনা খুদোংচাবা হেঞ্জি লোয়ননা হার চেংথোক্কা মাঙবদগীসু কনবা ওমহনগনি। ২) হার মখল খরা পঞ্জরবদা এমোনিয়ম সলফেট নাইট্রেট, যুরিয়া, কেলসিয়ম এমোনিয়ম নাইট্রেট অসিনচিবা হারশিং অসিদি মহৌশানা ঈশিং মনিল চুশিনগনবা হায়বদি চেংথোক্কনবা হার মখলশিং ওইনবা কৈদৌনুদা হাল্লিবা পাত্রশিং হায়বদি য়োল্লিবা বেগশিং অদু হাংদোক্কা থগীরোইবদনি। মখুম চেংনা নংত্রগা হাল্লিবা বেগশিং চেংনা পুশিনবিগনি। হার য়োল্লিবা ইচিন ইনাওশিংনা য়ুরিয়গী বেগশিং মমাই ফাংতেজ্জগা থয়া ভেয়না থেংনজৈ। মসি অরানবা খৌওংনি। ৩) করিগুন্না চহীখোক্তা য়াদবা ফীভম লৈরবসু হারগী বেগ কাইথোক্কা মতুংদা লেমহৌরিবা হারশিং চেংনা পুন্দুনা থগীরগনি। ৪) এমোনিয়ম নাইট্রেটক্কা হার খরদি মৈহৌ লাংপোক্কী য়ান্না চেকশিনবিগনি। মরমদি মৈহৌ লাংপোক্কী য়ান্না খুদোংখিনিঙাই ওইবা হার মখলনি। ৫) য়ুদাদা হার মখলশিং য়ানশিনবগী থবকসি খুদজ শীজিমবা নন্তনা য়ারিবমখৈ য়ৌবিরোইবদনি। য়ানশিমত্ৰবা হারশিং খুদজ শীজিমবিগনি। হার য়োল্লিবা কাঙদুনা কৈদৌনুদা য়ানশিল্লগা থগীরোইবদনি। মরমদি য়ানশিমরবা হারশিং মতুম ওইনা মশিমল্কনি। শীজিমবদা কামবা রাংকনি। ৬) নাইট্রোজেন, ফোসফরস, পোটােসকী হারশিং থয়া মতমদা কৈদৌনুদা পুমা লোনশিমদুনা থগীরোইবদনি। লোনশিমদুনা থখনদি খুদোংচাদবা কয়া মায়োক্কনি। ভোঙন থখনা ভোঙনবা হারশিং লৌথোক লৌশিন্দা খুদোং চাহনগনি। লোয়ননা হার মখল অমদগী থোক্কপা মনিলশিংনা অতোপ্পা হারগী মঙন হুন্হনবদগীসু ঙাকথোকপা ওমহল্লি। ৭) কৈদৌনুদা হার বেগশিং লেমায়াগা তাইননা থল্লৈইবদনি। উজী কাংখক শেল্পগা থগীরগনি। ৮) হারবু হকথেনেনা পায়থোক পায়শিন, থাংদোক থাংজিন তৌরিবা মীওইশিংনা হারগী গুদাউ মনুদা মশা, ফি-রোল নংত্রগা অতৈ অতোপ্পা পোংলমশিং পুশিন্দুনা কৈদৌনুদা গুদাউ মনুদা চঙবীরোইবদনি। ৯) কৈদৌঙেদা হার মতম শাংনা লীদুনা থগীরোইবদনি।

মখজা থমজরিবা রাফম কয়া অসিনা গুদাউ শীজিমদুনা হার থগীরিবা দিলরশিং অমদি এজেন্টশিংদা



ফহল্লি। হায়রিবা কলচরসি গ্রাম ৫-১০ ফাওবা ঈশিং লিটর খুদিংদা য়ানশিল্লগা কাপথোক চাইথোকপা য়াই।

Paecilomyces lilanicus না নেমাটোডনা থোকহনবা পাহীশিংগী লায়না কয়াবু ফহল্লি। খুদম ওইনা খামেনগী রুট নোট নেমাটোড হায়বা খামেন মরশিং কিশি কিবা মানবা লায়নাগীদমক হীদাকশিং শীজিমরি।

Beauveria bassiana হায়না খঙনবা কোকফাইসিনা মখল কয়গী তীলশিংদা *White muscardine* হায়বা লায়না থোকহন্দুনা তীলশিং হাত্তোকই। মীওইবদদি অকায়বা পীদে কৈথেলদা *Larvocol* হায়না ফংই। পাহীগী মরা চাবী, মউ হুংগী অমসুং অতৈ তীল কয়বু হাত্তোকই। ঈশিং লিটর খুদিংদা গ্রাম ৫-১০ ফাওবা য়ানশিল্লগা কাপথোক চায়থোকপা য়াই।

Varticulium lecanii তীলশিং হাংপা ওয়া কোকফাইনি। মকু থোংপা তীলশিং খুদম ওইনা রাহিক, খ্রীপস, মাইট, মিলিবগ, হুইট ফ্লাই, ফ্লেগ ইসেকনচিংবা পূম্মক হাংপা ওয়া কোকফাইনি। কৈথেলদা *Vertical* হায়নসু ফংই। ঈশিং লিটর খুদিংদা *Vertical* গ্রাম ২.৫-৫ ফাওবা য়ানশিল্লগা কাপথোক্কনি। অহেনবা চায়থোকখিবা শরুকশিংনা লৈবাক লৈশাদা লৈজুদনা মখা তানা তীলশিং হাংপা ওম্মী। মসিগী মখজা লৈবাক্তা লৈরিবা লৈশৌ কয়বু হাত্তোকপা ওয়া হীদাক *Pacer (Metarhizium anisopliae)* হায়না খঙনবা হীদাকসু ফংলে। ঈশিং লিটর খুদিংদা *Pacer* গ্রাম ৫-১০ ফাওবা য়ানশিনবীরগা লৈশৌ মশা চেংনা কাপথোক্কবি লৈশৌশিংবু ইয়ায় লায়না হাংলি। হীদাক কাঙুনা য়ৌহনবা ওমত্ৰবা লেনুংদা লৈরিবা লৈশৌগী রানি ফাওবা লৈশৌ তীলশিংনা শন্দোকখিদুনা মপুং ফানা হাংপা ওম্মী। মীওইবগী হকচাংদি শোক্তে।

মসিদা নন্তনা *Mycorrhiza* হায়না খঙনবা পাহীদা হার পীবা ওয়া কোকফাইসিগী মতেনা কোকফাই লায়না কয়াবুসু লাকশিনবা ওয়ে। *Mycorrhiza* সিমক লৌমীশিংনা কৈথেলদগী লৈবসু ফংলে। খৌরমশিং অসি মীপুম তিংনা পাম্বরক্কা ইন্টিগ্রেটেড পেট মেনেজমেন্ট অমসুং ওর্গানিক ফার্মিংগী খাইদগী মরু ওইবা খৌরম অমা ওইরে।

মরু ওইনা থমজবা রাফমনি। লৌ, ইঙ্কোল কেইবিবিবা ইচিন ইনাওশিংনা ইশা ইশাগী লৌফমদা, ইঙ্কোলদা হার শীজিমবদা (চৈবদা) হারগী কামবা হেয়া ফংনবা রাফম খরগা অমুক থমজগে।

ক) হার চাইবা হায়বসি লৈবাক লৈহাও চাংয়েং তৌরবা মতুংদা মথৌ ভাবগী মতুং ইয়া চাইবনা খাইদগী হেয়া ফৈ হায়জনীংই। খ) হার শীজিমবা মতমদা লৈবাক লৈহাওগী অশিন অয়াক্কী মতুং ইয়া শীজিমগদবা হার মখল খনগনি। অয়াকপা লৈবাক্কীনা অশিনবা হার অদুগা অশিনবা লৈবাক্কীনা অয়াকপা হার শীজিমগনি। মণিপূরগী ওইনদি অয়াকপা হারনা খাইদগী ফরে। গ) হার চবাক ওইনা চাইবা (ব্রোদকাপিং) মথোদি অসি য়ারিবমখৈ তৌবদনা হে। তঙাইফনবা ফৌ থাবগুয়া পুংহন ওইনা হনবা হসাম। পরেং নাইনা হনবদা অকুপ্পা মরু ওইনা হনবা পাহীবশিং নন্তনা অতৈ মফমদি থারিবা পাহীগী/মরুগী নাকন অমদি মখাদা সেন্টিমিটার ৫ থাপুনা হার হাপসি। ঘ) ফোসফরস অমসুং পোটােসকী হারশিং পাহী থাট্রিঙে মতমদা খৌইজিনবিহৌবনা খাইদগী ফৈ। মরমদি মচিঞ্জাক মখল অনী অসি অশিনবা মণিপূরগী লৈবাক লৈহাওদি লৈবাক্কা ফাজিল্দুনা লৈখিবা মরুগা ঈশিংনা চেহুদুনা নংত্রগা চুমথদুনা মাঙদে। তপ্পা তপ্পা খাদোরক্কা পাহীনা ফংবা ওমহল্লি। মসি মরু ওইনা ফৌ থাবদা অমসুং অকুপ্পা মরশিং পাক শমা হনবা মওংশিংগী মরু ওইনা হায়জবনি। অতোপ্পা পরেং নাইনা থাবা পাহীগী ওইনদি পাহী থারবা মতুং নৌরিঙেদা মখোঙ ময়াদা হাপ্সসু য়াই। অসুন্না চাইবা য়াবা ফোসফরসকী হার মখলদি ঈশিংদা তুহা মখল সিঙ্গল, দবল নংত্রগা ট্রিপল সুপর ফোসফেটশিং অসিনি। বোক ফোসফেটক্কা হারদি পোং থাট্রিঙে মাঙজৌননা থা অমা - থা অমমখায় মমাঙদা খৌইজিনহৌবনা খাইদগী ফৈ। ঙ) মখক্কী অনী অসি লৈবাক লৈহাওদা হাপখিবা মফমদগী য়াঙনা নংত্রগা খুংলৈ থুনা চেংথোক্তে, হায়বদি য়ান্না তপ্পা চংলি হায়বনি। মরম অদুনা থারিবা পাহীগী মরগী মনাজা হাপ্পা হায়বসি কাউবিরোইবদনি। নংত্রবদি পাহীগী চহীনা হেনখি, মচিঞ্জাক্কা ফংহৌদা পাহী মপুং ফাবা রাংকনি। চ) পাহীবা হার চহিরমদাইদা হার য়ানশিমবগী কাঙলোন মুমা তানবগী মথৌ তাই। য়ানশিমরবা হার য়ারিবমখৈ খুংলৈ থুনা শীজিমথোক্কনি। মরু ওইনা সুপরগা, য়ুরিয়াগা য়ানবা মতমদা য়ারগদি লৌবুক্তা ভোঙন ভোঙন পুথরগা খুদজা য়ান্নগা চাইবনা খাইদগী হেয়া ফৈ। ছ) লৈতালম - ক্রেক ক্রেক লাউনা কনবা লৈবাক্তা য়ুরিয়া তাক্ক অনীরক্তং থোক্কা চাইরবসু খৌইদোক্কা কয়দে অদুবু ফোলি তাবা, লৈঙেইলম, ফ্রোং-ফ্রো